



દાખલ તા.૨૯/૦૧/૨૦૨૩

રજુ કર્યા તા.૨૯/૦૧/૨૦૨૩

ફેસલ તા.૨૦/૦૬/૨૦૨૬

મહે. પોરબંદરના જયુડી.મેજી. ફર્સ્ટ ક્લાસ સાહેબની કોર્ટમાં, મુ. પોરબંદર

ફો .કેસ નંબર:૫૩૨/૨૦૨૩

આંક-

ફરીયાદી :- શ્રી સરકાર

વિરુદ્ધ

આરોપી :- (૧)મનોજ ઉર્ફે મનિષ ઉર્ફે મન્યો કાનાભાઈ બાલસ

ઉ.વ.૨૪, રહે. મુળ માધવપુર ગામ ગુંદાળી,

વિસ્તાર ખોડીયાર પરોઠા હાઉસની બાજુમાં,

તા.જી.પોરબંદર

(૨)વિજયભાઈ રામાભાઈ ખાંભલા

ઉ.વ.૨૬, રહે.શેરીયાજ ગામ,

કોળી સમાજની બાજુમાં જતી ગલીમાં,

તા.માંગરોળ જી. જુનાગઢ

ગુનો :- ગુજરાત પ્રોહીબીશન એક્ટની કલમ-૬૬(૧)(બી), ૬૫ઈ,

૧૧૬(બી), ૮૧ મુજબ

ફરીયાદ પક્ષે:- વિ.એ.પી.પી.શ્રી. એમ.બી.જાડેજા

બચાવ પક્ષે :-આરોપી નં.૧ અને ૨ તરફે વિ.વ.શ્રી.જે.એમ.ચાવડા

—: જજમેન્ટ :—

૧. ફરીયાદ પક્ષના કેસની ટુંકમાં હકીકત એવી છે કે, આ કામના આરોપી નં.૧ નાએ ગઈ તારીખ ૨૮/૦૮/૨૦૧૮ ના રોજ કલાક ૦૩-૪૫ વાગ્યે મુળ માધવપુર ગામે ગુંદાળી વિસ્તારમાં બાવળની કાટમાં ગે.કા. વગર પાસ પરમીટે ભારતીય બનાવટના વિદેશી દારૂની ROYAL CHALLENGE CLASSIC PREMIUM WHISKY ની ૭૫૦ એમ.એલ ની હરિયાણા બનાવટની કંપની સીલ પેક બોટલ નંગ.૧૨ કિ.રૂ.૪૮૦૦/- તથા ROCK STAR DELUXE WHISKY ની ૭૫૦ એમ.એલ ની અરૂણાચલ પ્રદેશ બનાવટની કંપની સીલ પેક બોટલ નંગ.૧૨૦ કિ.રૂ.૪૮૦૦૦/- તથા MCDOWELLS NO.1 SUPERIOR WHISKY ની ૭૫૦ એમ.એલ.ની હરિયાણા બનાવટની કંપની સીલ પેક બોટલ નંગ.૧૨ કિ.રૂ.૪૮૦૦/- નો મળી કુલ કિ.રૂ. ૫૭.૬૦૦/- નો મુદામાલ પોતાના કબ્જામાં રાખી તથા સદર દારૂ નો જથ્થો આરોપી નં.૨ પોતાના કબ્જા હવાલા વાળી પીકઅપ બોલેરો નં.જી.જે.૧૧.ટી.ટી.૯૩૭૪ માં ભરી આરોપી નં.૧ ને વેચાતો આપી ગયેલ આમ આરોપીઓએ એકબીજાની મદદગારી કરી ગુનો કરતા આરોપીઓ વિરૂદ્ધ માધવપુર પોલીસ સ્ટેશનમાં ફરીયાદ આપવામાં આવતાં તે ફરીયાદના આધારે તપાસ કર્યા બાદ અત્રેની અદાલતમાં ચાર્જશીટ કરવામાં આવેલ છે.

૨. ત્યારબાદ મારા પુરોગામી ન્યાયાધીશશ્રીએ હાલના આરોપીઓ કોર્ટ રૂબરૂ હાજર થતાં તેઓને ફોજદારી કાર્યવાહીના કાયદા ૧૯૭૩ ની કલમ-૨૦૭ મુજબ પોલીસ પેપર્સની નકલો વિના મુલ્યે આપવામાં આવેલ છે. ત્યારબાદ આંક-૪ થી તહોમતનામું ધડી અનુક્રમે આંક-૫ અને આંક-૬ થી આરોપીઓની પ્લી લેતાં આરોપીને તેના પર આરોપવામાં આવેલ ગુન્હા અંગે સમજ આપવામાં આવેલ. ત્યારબાદ આવો ગુન્હો કબુલ છે કે કેમ? તે બાબતે નિવેદન લેતાં આરોપીઓએ ગુન્હો કરેલ હોવાનો ઈન્કાર કરતા કેસ ફરીયાદપક્ષના પુરાવાના તબક્કે આવેલ.

૩. સદર કામે ફરીયાદ પક્ષે પોતાનો કેસ પુરવાર કરવા માટે આ કામે નીચે મુજબનો મૌખિક તેમજ લેખીત દસ્તાવેજી પુરાવો રજુ થયેલ છે.

-: મૌખિક પુરાવો :-

ક્રમ	વિગત	આંક
૧	પંચસાહેદ ઈબ્રાહીમ કાસમ જોખીયાની જુબાની	૧૫
૨	પંચસાહેદ વિજય મગન કામરીયા ની જુબાની	૧૭
૩	ફરીયાદી વલ્લભ પાલાભાઈ કનારાની જુબાની	૩૭

-: દસ્તાવેજી પુરાવો :-

ક્રમ	વિગત	આંક
૧	પંચનામું	૧૬
૨	ફરીયાદ	૩૮
૩	તપાસનો હુકમ	૩૯
૪	રવાનગી પત્રક	૪૦
૫	એફ.એસ.એલ. પૃથ્થકરણ અહેવાલ	૪૧

૪. સદર કામે ઉપર મુજબનો પુરાવો નોંધાયા બાદ ફરીયાદપક્ષ દ્વારા બીજો કોઈ પુરાવો આપવામાં આવેલ નથી અને ફરીયાદપક્ષની મૌખિક વિનંતીથી ફરીયાદપક્ષનો પુરાવો બંધ કર્યો હતો. ત્યારબાદ આરોપીઓનું સી.આર.પી.સી.ની કલમ-૩૧૩ હેઠળ વિશેષ નિવેદન નોંધવામાં આવેલ છે. જેમાં આરોપીઓએ પોતે કોઈ ગુન્હો કરેલ ન હોવાનું અને પોતે નિર્દોષ હોવાનું જણાવેલ છે. ત્યારબાદ આ કામે બંને પક્ષકારોની મૌખિક દલીલો સાંભળવામાં આવેલ છે. આ કામે ફરીયાદપક્ષના મૌખિક તેમજ દસ્તાવેજી પુરાવા તેમજ દલીલો પરથી નીચે મુજબના મુદ્દાઓ આ અદાલતના ન્યાયીક નીર્ણય માટે ઉપસ્થિત થયા છે.

૫. મુદ્દા નં.૧

૧. શું ફરીયાદપક્ષ નિઃશંકપણે પુરવાર કરે છે કે, આ કામના આરોપી નં.૧ નાએ ગઈ તારીખ ૨૮/૦૮/૨૦૧૮ ના રોજ કલાક ૦૩-૪૫ વાગ્યે મુળ માધવપુર ગામે ગુંદાની વિસ્તારમાં બાવળની કાટમાં ગે.કા. વગર પાસ પરમીટે ભારતીય બનાવટના વિદેશી દારૂની ROYAL CHALLENGE CLASSIC PREMIUM WHISKY ની ૭૫૦ એમ.એલ ની હરિયાણા

બનાવટની કંપની સીલ પેક બોટલ નંગ.૧૨ કિ.રૂ.૪૮૦૦/- તથા ROCK STAR DELUXE WHISKY ની ૭૫૦ એમ.એલ ની અરૂણાચલ પ્રદેશ બનાવટની કંપની સીલ પેક બોટલ નંગ.૧૨૦ કિ.રૂ.૪૮૦૦૦/- તથા MCDOWELLS NO.1 SUPERIOR WHISKY ની ૭૫૦ એમ.એલ.ની હરિયાણા બનાવટની કંપની સીલ પેક બોટલ નંગ.૧૨ કિ.રૂ.૪૮૦૦/- નો મળી કુલ કિ.રૂ. ૫૭.૬૦૦/- નો મુદામાલ પોતાના કબજામાં રાખી તથા સદર દારૂ નો જથ્થો આરોપી નં.૨ પોતાના કબજા હવાલા વાળી પીકઅપ બોલેરો નં.જી.જે.૧૧.ટી.ટી.૯૩૭૪ માં ભરી આરોપી નં.૧ ને વેચાતો આપી ગયેલ આમ આરોપીઓએ એકબીજાની મદદગારી કરી ગુન્હો કરી આરોપીઓએ પ્રોહીબીશન એક્ટની કલમ- ૬૬(૧)(બી), ૬૫(ઈ), ૧૧૬(બી), ૮૧ મુજબનો ગુનો કરેલ છે?

૨. શું હુકમ

૬. મુદ્દાઓ પરના નિર્ણયો
 મુદ્દા નંબર :૧- નકારમાં
 મુદ્દા નંબર :૨- આખરી હુકમ મુજબ

૭. નિર્ણયો માટેના કારણો

મુદ્દા નં.૧ અને ૨

(૭.૧) આ કામે આંક- ૧૫ તથા આંક-૧૭ થી તપાસવામાં આવેલ પંચ સાહેદો દ્વારા આંક-૧૬ ના પંચનામામાં સહી કર્યા સીવાય બીજું કાંઈ જાણતા ન હોવાનું જણાવે છે. ઉપરોક્ત પંચસાહેદોએ પોલીસે એક કાગળમાં તેઓની સહી કરાવેલી હોવાનું જણાવી પંચનામાની વિગતો જાણતા ન હોવાનું જણાવે છે, આમ, પંચસાહેદો ફરીયાદપક્ષના કેસને સમર્થન કરતા નથી. આમ, આ કામે પંચસાહેદો ફરીયાદપક્ષના કેસને સમર્થન કરતા નથી ત્યારે ફરીયાદપક્ષના કેસ સંદર્ભે શંકા ઉદભવે છે. આંક-૧૬ નું પંચનામું પંચોની રૂબરૂ અને હાજરીમાં કરવામાં આવેલ નથી. તેમજ સદર પંચો રૂબરૂ આ કામેનો મુદ્દામાલ કબજે લેવામાં આવેલ છે તેવી હકીકત સદર

પંચસાહેદોના પુરાવાથી ફરીયાદપક્ષ પુરવાર કરી શકેલ નથી. આમ, ફરીયાદપક્ષના કેસની હકીકત મુજબ પોલીસે પંચો રૂબરૂ કાર્યવાહી અનુસરેલા હોવાનું પુરવાર થતું નથી કે ફરીયાદપક્ષના કેસની સઘળી હકીકતોને સમર્થન પ્રાપ્ત થતું નથી.

(૭.૨) ત્યારબાદ સદર કામે આંક-૩૭ થી ફરીયાદી સાહેદ વલ્લભ પાલાભાઈ કનારાનાઓને તપાસવામાં આવેલ છે. તેઓઓ પોતાની સોગંદ પરની જુબાનીમાં જણાવેલ છે કે, ગઈ તા.૨૮/૦૮/૨૦૧૮ ના રોજ તેઓ તથા પો.હેડ કોન્સ. એચ.વી.કનારા તથા પો.કોન્સ.પ્રકાશભાઈ જભાઈતથા ડાઈવર પો.કોન્સ જગદીશભાઈ નાથાભાઈ એ રીતેના પોલીસ સ્ટાફના માણસો સ.વા.પી-૨૯ મી માધવપુર પોલીસ સ્ટેશન વિસ્તારમાં જનરલ નાઈટ રાઉન્ડમાં હતા તે દરમિયાન પેટ્રોર્લીંગ ફરતા ફરતા મુળ માધવપુર ગામે ગુદાળી વિસ્તારમાં આવતા એક ઈસમ બાવળની કાંટમાં બેઠા બેઠા કાઈ સંતાળતો હોય જે પોલીસને જોઈ ઉભો થતા જે મજકુર ઈસમ મનિષ ઉર્ફે મન્યો કાનાભાઈ બાલસ હોય જે દોડી નાશવા લાગતા તેઓની સાથે રહેલ ડ્રાઈવર પો.કોન્સ.જગદીશ નાથાભાઈ તેમની પાછળ દોડતા અંધારામાં ક્યાક નાશી જતા મળી આવેલ ન હોય જેથી મજકુરે જે જગ્યાએ બાવળની કાંટમાં કાંઈ સંતાડતો હોય જે જગ્યાએ તપાસ કરતા ભારતીય બનાવટના વિદેશી દારૂના ખોખા પડેલ જોવામાં આવતા તેઓએ તુરંત જ બે પંચોના માણસોને બોલાવી હકીકતની સમજ કરી પંચો સાથે બાવળની કાંટમાં સંતાળેલ જગ્યાએ જોતા ભારતીય બનાવટના વિદેશી દારૂના અલગ અલગ કંપનીના ખોખા નંગ-૧૨ જોવામાં આવેલ કે જે ખોખા પૈકી ROYAL CHALLENGE CLASSIC PREMIAM WHISKY ના ખોખામાં જોતા ભારતીય બનાવટના વિદેશી દારૂની ROYAL CHALLENGE CLASSIC PREMIAM WHISKY ની ૭૫૦ML ની હરીયાણા બનાવટની કંપની શીલ પેક બોટલ નંગ-૧૨ મળી આવેલ જે સદર બોટલો માંથી એક બોટલ ની કી.રૂ.-૪૦૦/ ગણી જેની ઉપર PSI.MADHAVPUR.PBR ના માર્કાનું શીલ કરી કેમી. તપાસણી અર્થે કબ્જે કરેલ છે બાદ બાકીની બોટલ નંગ-૧૧ ને જેમની તેમ ખોખામાં રાખી એક બોટલની કી.રૂ.-૪૦૦/ લેખે કુલ બોટલ નંગ-૧૧ ની

કી.રૂ.-૪૪૦૦/-ગણી તપાસ અર્થે કબજે કરેલ છે. બાદ ROCK STAR DELUXE WHISKY કંપનીના ખોખા નંગ-૧૦ માં જોતા ભારતીયા બનાવટના વિદેશી દારૂની ROCK STAR DELUXE WHISKY ની ૭૫૦ML ની અરૂણાચલ પ્રદેશ બનાવટની કંપની શીલ પેક બોટલ નંગ-૧૨૦ મળી આવેલ જે સદર બોટલો માંથી એક બોટલ ની કી.રૂ.૪૦૦/- ગણી જેની 642 PSI.MADHAVPUR.PBR ના માર્કાનું શીલ કરી કેમી. તપાસણી અર્થે કબજે કરેલ છે. બાદ બાકીની બોટલોને જેમની તેમ ખોખામાં રાખી એક બોટલની કી. રૂ.-૪૦૦/- લેખે કુલ બોટલ નંગ-૧૧૮ ની કી. રૂ.૪૭,૬૦૦/- ગણી તપાસ અર્થે કબજે કરેલ છે. બાદ MCDOWELL'S NO. 1 SUPERIOR WHISKY કંપનીના ખોખા નંગ-૧ માં જોતા ભારતીયા બનાવટના વિદેશી દારૂની MCDOWELL'S NO. 1 SUPERIOR WHISKY ની ૭૫૦ML ની હરીયાણા બનાવટની કંપની શીલ પેક બોટલ નંગ-૧૨ મળી આવેલ જે સદર બોટલો માંથી એક બોટલ ની કી.રૂ.૪૦૦/- ગણી જેની ઉપર PSI.MADHAVPUR.PBR ના માર્કાનું શીલ કરી કેમી તપાસણી અર્થે કબજે કરેલ છે બાદ બાકીની બોટલ નંગ-૧૧ ને જેમની તેમ ખોખામાં રાખી એક બોટલની કી.રૂ.-૪૦૦/- લેખે કુલ બોટલ નંગ-૧૧ ની કી.રૂ.૪૪૦૦/-ગણી તપાસ અર્થે કબજે કરેલ છે. જે અંગેનું વિગતવારનું પંચનામ કલાક,૦૨/૧૫ થી કલાક.૦૩/૪૫ વાગ્યા સુધીનું કરી મુદામાલ કબજે કરેલ પ્રોહી એક્ટ તળે ફરિયાદ આપેલ સદર અસલ ફરિયાદ તેમને બતાવવામાં આવે છે જે તેઓ ઓળખી બતાવે છે. આ કામેના ડે.હુકમમાં પી.એસ.ઓની સહી છે જે તેઓ ઓળખી બતાવે છે. આ અન્વયે એફ.એસ.એલ કેમીકલ તપાસણી અર્થે મોકલેલ રવાનગી પત્રક ની અસલ રજુ કરેલ છે. આ અન્વયેનાં એફએસલના અહેવાલ સર્ટીફિકેટ અસલ રજુ કરેલ છે. આરોપીને જોયેથી ઓળખે છે.

જ્યારે આરોપી પક્ષ તરફે આરોપી નં.૧ અને ૨ તરફે કરવામાં આવેલ ઉલટ તપાસમાં સદર સાહેદે જણાવેલ છે કે, ફરીયાદમાં પેટ્રોલીંગમાં નીકળ્યાનો સમય જણાવેલ નથી કે જે વાહનમાં પેટ્રોલીંગમાં નીકળ્યા તેનો રજી.નંબર ફરીયાદમાં જણાવેલ નથી. રેકર્ડ જોતા આ કામે કોઈ સ્વતંત્ર

સાહેદોના નીવેદનો લેવામાં આવેલ નથી. બનાવવાળો વિસ્તાર એ જાહેર વિસ્તાર છે અને ત્યાં સતત માણસોની અવરજવર રહે છે.

૮. નામ. ગુજરાત વડી અદાલત દ્વારા આપવમાં આવેલ ચુકાદાથી પ્રસ્થાપિત સિદ્ધાંતોને ધ્યાને લેવામાં આવેલ છે.

**2016 (4) GLR 3159 THE STATE OF GUJARAT vs
YADVENDRASING SARDAR**

SURJITSINGH JAT(SHIKH0 & other " In that view of the matter, consequently, the entire procedure he carried out appears to be trained and based upon such investigation, no conviction can be recorded. Even otherwise also the panchas have not supported the prosecution case and the case the prosecution is not getting corroboration with the evidence and, therefore, finding recorded by the learned trial court is just and proper.

વધુમાં, સદર કામે રેકર્ડ ધ્યાને લેતા આ કામે તપાસવામાં આવેલ પંચ સાહેદો કે જેઓ રૂબરૂ આરોપીઓના કબજા ભોગવટામાંથી ગેરકાયદેસર અને વગર પાસ પરમીટનો દારૂ મળી આવેલ હોવાની હકીકત સબબ ફરીયાદપક્ષનો કેસ છે. તેઓ પોતાની રૂબરૂ સદર પંચનામું થયેલ હોવાની હકીકત સબબ ફરીયાદ પક્ષનો કેસ છે. તેઓ પોતાની રૂબરૂ સદર પંચનામું થયેલ હોવાની હકીકતનો ઈન્કાર કરેલ છે. તે જ રીતે સદર કામે ચાર્જશીટ ધ્યાને લેતાં તેમાં ફરીયાદપક્ષે સાહેદ તરીકે માત્ર પોલીસ સાહેદોને જ લેવામાં આવેલ છે. આ કામે ત.ક.અમલદારે તેવું પંચનામું કર્યું હોવાની હકીકત રજુ થયેલા પોલીસ પેપર્સ ઉપરથી જણાતુ નથી. તેમજ જે સ્થળેથી મુદ્દામાલ કબજે કરેલ છે તે સ્થળ આરોપીઓના કબજા ભોગવટાનું હોવા બાબતે કોઈ આધાર પુરાવો તપાસ કરનાર અમલદાર દ્વારા મેળવી આ ગુનાના કામે રજુ કરેલ નથી. તેમજ ફરીયાદ મુજબના રેઈડ વાળા સ્થળે સ્વતંત્ર સાહેદો મળી શકે તેમ હોવા છતાં આવા કોઈ સાહેદોના નીવેદન લીધા હોવાનું રજુ થયેલા પોલીસ પેપર્સ જોતા જણાતુ નથી. જો આ સંદર્ભે નામ. ગુજરાત હાઈકોર્ટનો દીલીપ સાન્શી – વિરુદ્ધ સ્ટેટ ઓફ ગુજરાતનો ચુકાદો વંચાણો લેવામાં આવે તો તેમાં ઠરાવેલ છે કે,

" In absence of specified evidence form technical sym FSL and in absence of specific evidence regarding quality and quantity of muddamal; and in the absence of proper evidence by the witness conforming the seizure from the given place, and in the absence of recovering the muddamal from the person of the accused, and in the absence of providing the link and connection of prohibited articles directly with the applicant, is is difficult to confirm the conviction of the person."

વધુમા ફરીયાદપક્ષે જે પંચ સાહેદો તપાસેલ છે. તે પંચનામાની વિગતોને લેશમાત્ર સમર્થન આપતાં ન હોઈ ફરીયાદપક્ષના કેસને સમર્થન મળતુ નથી.તે સંજોગોમાં જે મુદ્દમાલ મળેલ છે. આરોપીઓના જાત કબ્જા માંથી મળેલ હોવા સંબંધી વાજબી શંકા ઉપસ્થિત થાય છે. સ્ટેટ વિ. રઈજીભાઈ ચતુરભાઈ સોલંકી એ.આઈ.આ.૧૯૬૦ ગુજ.૨૪ ના ચુકાદામાં એવો સિધ્ધાંત પ્રસ્થાપીત કરવામાં આવેલ છે કે, "Where the presence of the panchas is obligatroy at the time of search the evidence of the police officer conducting the search must ordinarily be corroborated and that if there is no surch corroboration ,ordinarily , a conclusion shold not rest solely on the uncorroborated testimony of the police officer who conducted the search " the corroboration that would justify a conviction in cases where it is obligatory to make a search in the presence of panchas is usually the evidence of the panchs at any rate the corroboration must be from a

source independent of the police officer who made the search “

આરોપીઓ વિરુદ્ધ ગેરકાયદેસર દારૂ રાખવાનો કેસ હોવા છતાં પંચોના પુરાવો જોતાં ફરીયાદ પક્ષ આરોપીઓના કબજા ભોગવટામાંથી વિદેશી દારૂ મળી આવેલ હોવાથી હકીકત પુરવાર કરી શકેલ નથી. તે તમામ સંજોગો, રેકર્ડ, ફરીયાદમાં આક્ષેપિત બનાવ તેમજ ખરેખર ફરીયાદની ચોકક્સ અને તટસ્થ તપાસ થયેલ હોવાની હકીકત પણ શંકાસ્પદ જણાય છે. આમ રેકર્ડ ઉપરની હકીકત મુજબ જ્યારે ચાર્જશીટ પરનાં પુરાવાના સંજોગોમાં અન્ય સાહેદોને તપાસવાથી કોઈ અર્થ સરે તેમ ન હોય ત્યારે સમયનો વ્યય થાય તેમ હોય, સમગ્ર પુરાવો તથા કાયદાની જોગવાઈ મધ્યે નજર રાખતાં આરોપીઓ સામેનો કેસ ફરીયાદ પક્ષે નિઃશંકપણે પુરવાર કરી શકતા ન હોય તેમજ નામ. સર્વોચ્ચ અદાલતને તેના ચુકાદામાં સતીષ મહેરમાં પ્રસ્થાપિત કરેલ છે.

" When judge is certain that there is no prospect of case ending in conviction time of court should not be wasted for holding a trial only for purpose of formally completing procedure to pronounce conclusion on a future date."

૯. સમગ્રપણે, આ કામના તમામ પોલીસ પેપર્સ તેમજ પુરાવો લક્ષમાં લેતાં આ કામે એકમાત્ર સ્વતંત્ર પંચ સાહેદોએ ફરીયાદપક્ષની હકીકતોને સમર્થન આપેલ નથી. અન્ય સાહેદોએ પોલીસ વિટનેસ છે. આમ, એકમાત્ર પોલીસ વિટનેસની જુબાનીના આધારે આરોપીઓને ગુન્હામાં તકસીરવાન ઠરાવી શકાય નહિ, જેથી આરોપીઓ વિરુદ્ધ આક્ષેપિત ગુન્હો આચરવામાં આવેલ હોવાની હકીકત સ્પષ્ટ, નિઃશંક, સ્વતંત્ર અને અસંદિગ્ધ

અને વિશ્વશનીય પુરાવાથી ફરીયાદપક્ષ પુરવાર કરી શકેલ નથી. જેથી આરોપીઓને નિર્દોષ છોડી મુકવાનો હુકમ કરવા ન્યાયોચિત જણાય છે.

૧૦. આમ, સદર કેસમાં ફરીયાદ પક્ષ નિઃશંકપણે આરોપી વિરુદ્ધનું તહોમત પુરવાર કરવામાં નિષ્ફળ નિવડેલ હોઈ, . મુદાનં. ૧ "નકારમાં" નિર્ણીત કરી , મુદા નં. ૨ પરત્વે ન્યાયના હિતમાં નીચે મુજબનો 'આખરી હુકમ' કરવામાં આવે છે.

-:: આ ખ રી હુ ક મ ::-

આ કામના આરોપી :- (૧) મનોજ ઉર્ફે મનિષ ઉર્ફે મન્યો કાનાભાઈ બાલસ (૨) વિજયભાઈ રામાભાઈ ખાંભલા નાઓને માધવપુર પો.સ્ટે. ગુ.ર.નં. થર્ડ ૧૩૯/૨૦૧૮ ના કામે સી.આર.પી.સી.ની કલમ-૨૪૮(૧) મુજબ ધી ગુજરાત પ્રોહીબીશન એક્ટની કલમ-૬૬(૧) (બી), ૬૫ (ઈ), ૧૧૬(બી), ૮૧ મુજબના ગુન્હામાંથી શંકાનો લાભ આપી છોડી મુકવાનો હુકમ કરવામાં આવે છે. અપીલ સમય વિત્યા બાદ, આ કામે કબજે લેવામાં આવેલ પ્રોહી મુદામાલનો નિયમાનુસાર નાશ કરી નિકાલ કરવાનો હુકમ કરવામાં આવે છે.

સી.આર.પી.સી.ની કલમ-૪૩૭ મુજબ આરોપીએ અપીલ સમય સુધીના રૂ.૫૦૦૦/- અંકે રૂપિયા પાંચ હજાર પુરાના જામીન તથા તેટલી જ રકમના જાત મુચરકા રજુ કરવા.

હુકમ આજરોજ તા.૨૦ મી, માહે: જુન, સને ૨૦૨૬ ના રોજ ખુદી અદાલતમાં વાંચી, સંભળાવી જાહેર કર્યો.

તારીખ : ૨૦/૦૬/૨૦૨૬

સ્થળ : પોરબંદર

(કુ.સબા સૈયદ)
જ્યુડીશીયલ મેજીસ્ટ્રેટ ફર્સ્ટ ક્લાસ
પોરબંદર
કોડ નં.જી.જે.૦૧૫૭૮